

AVVIZI

1. Il-Hadd 6 u 20 ta' Jannar 2002 fit-3.00p.m.
Il-Hadd 3 u 17 ta' Frar 2002 fit-3.30p.m.
Il-Hadd 3 u 17 ta' Marzu 2002 fl-4.00p.m.
Il-Hadd 7 u 21 ta' April 2002 fit-5.30p.m.

Ikun hemm transport mill-pjazza tas-Sigġiewi għall-Girgenti li jitlaq kwarta qabel il-hin tal-laqgħa.

2. Dawk li qalghu xi grazzja huma mhegħa li jiktbulna l-grazzja u jagħtuna kemm jistghu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jgħix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.

3. Inhegħu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistghu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, c/o 16, Triq San Ġakbu, Sigġiewi.

4. Min hu nteressat li jkun jaf aktar dwar il-grajjiet tal-Girgenti infakkrukomm li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistghu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.

5. L-indirizz tal-website tal-Moviment Madonna tal-Konsagrazzjoni huwa dan li ġej: <http://www.elanguest.com/girgenti/>

DIJKARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Autorità tal-Knisja.*

NEWSPAPER POST

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 49

JANNAR 2002

JITQASSAM BLA HLAS



Dettal mill-inkwadru "Madonna tal-Konsagrazzjoni"

Il-Madonna kienet qalet lil Ġuża "Jiena kont ikkonsagrata lil Alla sa minn ċkuniti u dan it-titolu hadd ma tahuli fid-dinja, imma għogobni nniżzilulek jiena..."

Il-Kumitat Moviment Madonna tal-Konsagrazzjoni jawgura l-isbah xewqat għal Sena Tajba mimlija mħabba u paċi lill-membri kollha tal-Moviment, lill-qarrejja ta' dan il-fuljett, lill-Maltin u l-Għawdxin kollha u l-proxxmu kollu. Jalla l-paċi tal-Mulej issaltan fuqna lkoll!

PAĊI FL-ART LILL-BNEDMIN TA' RIEDA TAJBA

"Glorja lil Alla fil-gholi tas-smewwiet u paċi fl-art lill-bnedmin ta' rieda tajba." Hekk kantaw l-angli meta dehru lir-rghajja fil-lejl imqaddes tat-twelid tat-tarbija divina. Izda ahna llum qegħdin nagħtu glorja lil Alla? Qegħdin ngħixuha il-paċi?

F'messaġġ imwassal minn Ġuża Mifsud f'Jannar 1995 hija qalet hekk: "F'kuntatt li kelli

ma' Ġesu ta' l-Ewkaristija nhar il-Ġimgħa li għaddiet dana qalli li jisgħobih hafna għad-dlam li hawn fid-dinja, anka f'Malta. Tant tahlina sabiha t-tarbija divina l-Mulej Alla li ftit ilu għadna kemm fakkarna t-twelid tagħha. Dana Ġesu huwa l-prinċep tal-paċi... Il-Mulej Ġesu ta' l-Ewkaristija qiegħed jisgħobih hafna li m'ahniex nistmghu bhala prinċep tal-paċi, il-prinċep ta' l-imħabba, il-prinċep tal-hniena... Hadd ma jirrifletti fuq dik il-verità li Kristu ġie biex jagħti l-paċi lid-dinja, anzi hafna jgħidu li lil Kristu ma jafuhx. Il-Mulej Ġesù ta' l-Ewkaristija huwa l-prinċep tal-paċi, il-prinċep ta' l-imħabba ta' Alla, l-ghaxxa tas-sema u l-art għal dawk li huma ta' rieda tajba”

F'diskors irrekordjat minn Ġuża Mifsud f'Lulju 1995 hija qalet li l-Mulej qalilha, “Jiena ġejt fid-dinja biex insalva d-dinja u ngħib il-paċi, Jiena lil hadd ma rrid inċaħhad il-paċi. Jiena ġejt għall-paċi u s-sliem fid-dinja kollha... Permezz ta' dawk l-affarijiet li għamel Missieri fis-sema li Jiena inżilt fid-dinja permezz ta' l-ghażiża ommi u ommok il-Madonna, Jiena ġejt biex irreferejt għall-paċi, imma tant qegħdin iħammguha dawn ir-rappreżentanti tal-ġnus b'dan il-qtil bl-addoċċ...”

Huma hafna l-messaġġi li Ġuża tgħid li rċeviet mis-sema rigward l-istat ikrah li tinsab fih id-dinja. Fosthom hemm il-messaġġ li ta San Ġuzepp f'Settembru 1995 li qalilha: ‘Għażiża Binti, il-qawwa tal-Mulej ippermettiet hafna affarijiet sbieh u divini. Fil-passat, meta konna fid-dinja ahna, jiena u s-Sinjura tal-Ĥajja flimkien mal-Mulej Ġesu kif tgħid inti, kien hawn ukoll tharbit u hażen. L-ghira waslet biex lill-Iben t'Alla li ġie biex jagħti l-paċi lid-dinja u jgħaqqad in-nies bl-imħabba, inehhuh mid-dinja... F'dan iż-żmien id-dinja kollha għaddejja minn kalvarju kbir ta' dlam, ta' hażen, nies bla hniena, nies li jivvintaw id-dlam, il-gwerer, nies li minflok li jużaw il-hniena bħal ahwa jużaw il-meżzi tal-kalvarju li għaddejja minnu d-dinja, strumenti kbar u koroh tal-gwerer, qed jitnehhew hafna nies ta' qalbhom tajba, nies innoċenti iwarrbuhom minn nofs biex isaltnu dawn in-nies vjolenti, nies ta' qalbhom iebsa daqs il-bronż.

Itlob hafna għall-bżonnijiet tal-Knisja, għall-bżonnijiet tar-rappreżentanti tal-Knisja b'mod speċjali għall-Papa. Ir-rappreżentanti tal-ġnus iduru kontra t-tajjeb, lit-tajjeb ma jistmagħuhx u qegħdin joqtlu u jwarrbu hafna nies li huma ta' rieda tajba. Ha ngħidlek li dawn l-affarijiet kważi qegħdin isiru kullimkien, fid-dinja kollha, għaliex hadd minnhom ma jsejjah lill-kbir Alla, biex Alla jirrenja l-ewwel u qabel kolloxx imma ha ngħidlek li hafna minnhom lanqas jafuh.’

Irreferi hafna għall-paċi, warrab minnek li qegħda fil-mard u zid il-kelma tal-

paċi. Il-Mulej Ġesu ġie fid-dinja biex iġib il-paċi, l-ghażiża Madonna qegħda tidher biex iġġib il-paċi fid-dinja. Komplu ppriedka hafna fuq il-paċi. Ikkuntatjaw bejnietkom bħal ahwa biex tigi l-vera paċi tas-sema, il-paċi ta' Alla u mhux dan it-tharbit kollu li hawn fid-dinja: setet hżiena, tharbit tad-dimonju. Bħalissa l-qawwa ta' l-Infern qegħda fl-aqwa tagħha imma ngħidlek li b'daqshekk ma hu ha jagħmel xejn. Itolbu u ishru intom il-Maltin li intom ta' rieda tajba, li intom magħqudin mal-Knisja Kattolika. Id-dinja fadlilha ftit iehor f'dan it-tharbit, fid-dlam li qiegħed iġib id-dimonju li qed jivvinta dawn il-gwerer u l-ghawġ, ihegġeġ l-erwieh ta' madwaru biex jagħmlu l-hažen. Dak li qed jagħmel bħalissa tad-dlamijiet, ihegġeġ u jqajjem rieda hażina f'dawk il-club iebsa li ma jridux jafu bl-imħabba t'Alla.’

F'messaġġ irrekordjat minn Ġuża f'Awissu 1995, hija tgħid li Ġesu qalilha li l-kalvarju li għaddejja minnu d-dinja, “Kollox huwa kaġun tad-dnub. Il-bniedem issupervja, il-bniedem qed joħodha kontra r-rieda tal-kbir Alla, kontra l-Imħabba Tieghi. Jiena tant habbejtu ‘l-bniedem u għadni nhobbu saż-żmien imqaddes minn tallum, qiegħed fit-tabernakli tad-dinja kollha nistenna lil dawk l-erwieh midinbin, lil dawk l-erwieh imbegħdin, lil dawk in-nies li jirrapreżentaw lill-ġnus li tant huma qliel, li tant huma vjolenti, li tant ma jahsbux fl-imħabba tal-Missier Etern li qiegħed fis-sema, ma jahsbux fl-Imħabba Tieghi. Jiena issa qiegħed fis-sema fil-glorja tal-Missier Etern imma anka ninsab fit-tabernakli tad-dinja, kemm jekk inhuma sinjuri u kemm jekk inhuma fqar, nistenna l-midinbin, nistenna lil dawk li huma lsiera, ikkundannati, dawk li huma vjolenti, dawk li ma jirreżistux f'qalbhom li jerhu l-hažen biex il-kbir Alla jahfrilhom il-hažen tagħhom, u jikkonvertu. Għalhekk qiegħed Jiena fit-tabernakli kollha tad-dinja. Jekk jista' jkun din is-silta u dana l-kumpliment tal-messaġġ li jkompli ma' ta' Ommi Marija mhux ixxandru f'pajjiżek biss, imma kemm jista' jkun xandru mad-dinja kollha.

Jiena nixtieq li bħalma fil-passat inti kont tikkonsagra dawk id-djar lili u lil Omm għażiża Tieghi, hekk id-dinja kollha nixtieqha jiena li tkun ikkonsagrata taħt l-ghajnejn tal-Mulej Alla Missieri, li qiegħed fis-sema isaltan u taħt il-protezzjoni Tieghi u ta' l-Omm Tieghi, jġigifieri li tkun ikkonsagrata lill-Qalb Imqaddsa ta' Ġesu u lill-Qalb bla tebgha ta' Marija.”

Nagħlaq b'appell li kienet għamlet Ġuża fil-laqgħa ta' Novembru 1995. Hija qalet, “Nitolbu u nishru biex Alla l-Missier flimkien ma' Ibnu Ġesu kemm fil-glorja Tieghu fis-sema u kemm fit-tabernakli tad-dinja, flimkien ma l-imħabba

